

REGOLAMENT TA' IMPLIMENTAZZJONI TAL-KUNSILL (UE) Nru 1241/2010

tal-20 ta' Diċembru 2010

li jemenda r-Regolament (KE) Nru 452/2007 li jimponi dazju anti-dumping definittiv fuq l-importazzjonijiet tat-twavel għall-mogħdija li joriġinaw, inter alia, mir-Repubblika Popolari taċ-Ċina

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1515/2001 tat-23 ta' Lulju 2001 fuq il-mizuri li jistgħu jittiehdu mill-Komunità wara rapport adottat mill-Korp għall-Ftehim fuq Tilwim tad-WTO dwar kwistjonijiet ta' anti-dumping u kontra s-sussidji ⁽¹⁾, u b'mod partikolari l-Artikolu 2(1) tiegħu,

Wara li kkunsidra l-proposta mill-Kummissjoni Ewropea, ipprezentata wara konsultazzjoni mal-Kumitat Konsultattiv,

Billi:

A PROCĊEDURA

1. Mizuri fis-sehh

(1) Wara investigazzjoni dwar l-anti-dumping li tikkonċerna l-importazzjonijiet tat-twavel għall-mogħdija li joriġinaw mir-Repubblika Popolari taċ-Ċina ("RPC") u l-Ukraina ("l-ewwel investigazzjoni"), ġew imposti miżuri anti-dumping bir-Regolament tal-Kunsill (KE) Nru 452/2007 tat-23 ta' April 2007 ⁽²⁾. Dak ir-Regolament dahal fis-sehh fis-27 ta' April 2007.

(2) Ta' min ifakkar li r-rata tad-dazju anti-dumping definittiv fuq it-twavel għall-mogħdija prodotti mill-produttur esportatur Ċiniż Since Hardware (Guangzhou) Co., Ltd. ("Since Hardware") kienet 0 % filwaqt li varjat bejn 18,1 % u 38,1 % għal produtturi esportaturi Ċiniżi ohra. Wara revizzjoni interim sussegwenti, dawn ir-rati tad-dazju ġew miżjuda sa 42,3 % mir-Regolament ta' Implimentazzjoni tal-Kunsill (UE) Nru 270/2010 tad-29 ta' Marzu 2010 li jemenda r-Regolament (KE) Nru 452/2007 ⁽³⁾.

2. Bidu ta' proċedura ġdida

(3) Fit-2 ta' Ottubru 2009, il-Kummissjoni habbret, permezz ta' notifika ta' bidu ppubblikata f'Il-Ġurnali Uffiċjali tal-Unjoni Ewropea ⁽⁴⁾ ("notifika tal-bidu"), il-bidu ta' inves-

tigazzjoni dwar anti-dumping skont l-Artikolu 5 tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet oġġett ta' dumping minn pajjiżi mhux membri tal-Komunità Ewropea ⁽⁵⁾ ("ir-Regolament bażiku") li tikkonċerna l-importazzjonijiet fl-Unjoni tat-twavel għall-mogħdija li joriġinaw mill-RPĊ, limitata għal Since Hardware. Fin-Notifika tal-bidu, il-Kummissjoni habbret ukoll il-bidu ta' revizzjoni skont l-Artikolu 2(3) tar-Regolament (KE) Nru 1515/2001 sabiex tippermetti kwalunkwe emenda neċessarja tar-Regolament (KE) Nru 452/2007 fid-dawl tal-rapport tal-Korp tal-Appell tad-WTO intitolat "Messiku - Mizuri anti-dumping definittivi fuq il-Laħam taċ-Ċanga u r-Ross" (AB-2005-6) ⁽⁶⁾. Dan ir-rapport jistipula fil-paragrafi 305 u 306 li produttur esportatur li ma jinstabx li qed jagħmel dumping f'investigazzjoni oriġinali għandu jiġi eskluż mill-ambitu tal-miżura definittiva imposta bħala riżultat tat-tali investigazzjoni u ma jistax ikun sugġett għal revizzjonijiet amministrattivi u ta' ċirkustanzi mibdula.

3. Esklużjoni ta' Since Hardware mill-miżura anti-dumping definittiva imposta mir-Regolament (KE) 452/2007

(4) Il-kumpanija Since Hardware għandha tiġi eskluża mill-miżura anti-dumping definittiva imposta mir-Regolament (KE) Nru 452/2007 sabiex Since Hardware ma taqax taht żewġ proċedimenti anti-dumping simultanjamet,

ADOTTA DAN IR-REGOLAMENT:

Artikolu 1

Ir-Regolament (KE) Nru 452/2007 huwa b'dan emendat kif ġej:

Fl-Artikolu 1(2), fit-tabella, għandha tithassar l-entrata li tikkonċerna Since Hardware (Guangzhou) Co., Ltd. u għandha tiġi ssostitwita l-entrata "Il-kumpaniji l-oħra kollha" bl-entrata "Il-kumpaniji l-oħra kollha (minbarra Since Hardware (Guangzhou) Co., Ltd., Guangzhou – kodiċi TARIC addizzjonali A784)".

Artikolu 2

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 201, 26.7.2001, p. 10.

⁽²⁾ ĠU L 109, 26.4.2007, p. 12.

⁽³⁾ ĠU L 84, 31.3.2010, p. 13.

⁽⁴⁾ ĠU C 237, 2.10.2009, p. 5.

⁽⁵⁾ ĠU L 343, 22.12.2009, p. 51.

⁽⁶⁾ WT/DS295/AB/R, 29 ta' Novembru 2005.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Diċembru 2010.

Għall-Kunsill
Il-President
J. SCHAUVLIEGE
